

د اطلاعاتو او فرهنگ وزارت
د پکتیکا در مسیر تاریخ سیمینار

**پکتیکا او پکتیکا وال
- نالوستي حقایق او هیری کارنامی بی**

دакتر امیرمحمد منصوری، ۱۵ جوزا، ۱۳۹۶ هش، کابل

د موضوعاتو فهرست

2.....	خلاصه
3.....	پکتیکا او پکتیکا وال - نالوستی حقایق او هیری کارنامی بی
3.....	مقدمه
3.....	د پکتیکا او پکتیکا والو په اړه
4.....	سیمې ولسونه او تاریخ بی
6.....	د پکتیکا مشاهیر، مفاحیر او تاریخی اماکن
7.....	د پکتیکا والو نالوستی خو په یادونو کي زوندی کارنامی او قربانی.
7.....	د آزادی په جګړه کي
7.....	پکتیکا وال او د سرحد سانته: د دولت په ځای د ولس ذمه واري!
8.....	د شورویانو د تهاجم په دوره کي
9.....	د کشمیر په آزادی کي د پکتیکا والو قربانی
9.....	مشرقي پاکستان (بنگلہ دیش) کي د پکتیکا والو حکومانو قتل عام
10.....	له پکتیکا میشتو ولسونو څخه د وخت د حاکمانو ځینی خاطری
10.....	نتیجه او سپارښتنی

پکتیکا او پکتیکا وال- نالوستی حقایق او هیری کارنامی يې

داكتر امير محمد منصوري، ۱۵ جوزا، ۱۳۹۶ هش، کابل

خلاصه

دغه ليکنه د اوسني پکتیکا په جغرافي کي د ميشتو ولسونو د يو شمير داسي تارخي کارنامو يادونه ده چي ديرى يې د تاريخ په پانو کي ثبت شوي نه خو په يادونو کي لا زوندى دي. ليکنه تر ديره حده د يوشمير محدودو پېښو او حقایقو بیان دی چي په اوله ، دوهمه او يا دريمه خوله له هغه چا خخه چي د پېښو شاهد وو اوريدل شوي او را نقل شويدي. يو شمير نور بي بیا د معتبرو اسنادو او خانى مشاهدي له مخى ليکل شويدي. دا چي دغه تولگه يوازى د ليکونکي تر خانى تجربى او حلقو پوري محدوده ده، نو د ولس او مربوطه جغرافي د تولو نا ليکل شويو کارنامو او پېښو يوازى يوه نمونه بلل کيداي شي. له دغو تولو سره بیا هم هيله کيرى چي دغه ليکنه به نورو خيرنو او زورو ليدينو ته لار هواره او خوان ليکونکي او خيرونکي به دغه کار ته وهخوي.

لكه چي بنکاري د پکتیکا ميشتو ولسونو د جغرافي موقعيت، تاريخ، او يا هم دوارو له مقتضياتو سره سه په ديرو ناغوينتل شويو معضو کي په ارادي يا هم غير ارادي توګه برخه لرلى وه او تر ديره حده يې لوبي کارنامي کري. ديرى له دغو سر بندنو خخه کيداي شي د هيوا د بين الدولى معاملو لپاره، په خاصه د گاونديبو هيوا دونو سره، د معتبرو تاريخي پېښو په توګه ثبت شي او د هيوا د منافعو لپاره د شواهدو په توګه گته خيني واحستل شي او يا لبر تر تبره له نورو (همسايە گانو) سره د معاملى لپاره د هيوا او پکتیکا والو په گته وکارولى شي.

دلیکنى مهمه نتيجه له ماضى خخه د عبرت اخیستنه ده چي باید د سبا لپاره په ياد وى. بله دا چي د پکتیکا والو د قربانيو حق پر خاي شي. دا هم مهمه ده چي دغه حقایق د تاريخ په پانو کي د ثبتيملو له لاري په بين الدولى معاملاتو کي د معتبرو شواهدو په توګه د هيوا او هيوا د الو په گته و کارول شى. د ستونخو د حل لپاره د هغوي واقعى او علمى تحليل هم يوه لزومه ده چي د پکتیکا والو د ستونخو په حل کي مرسته کولاي شي.

پکتیکا او پکتیکا وال - نالوستی حقایق او هیری کارنامی بی

مقدمه

د هیواد ولسونو او مختلفو اقشارو په محلی او ملي سطحه د هیواد په دیرو تاریخی پېښو او کارنامو کي یو خایی او یا هم انفرادی توګه خپل مسؤلیت تر سره کړی او د قربانیو له لاری یې د دین، وطن او ولس حق ادا کړی وي. د پکتیکا په موجوده جغرافیه کي میشتو ولسونو هم دغه کار په پوره امنتداری سره تر سره کړی دی. استعماری قوتونو او له استعمار څخه د را پاته ناخوالو یوه ستونځه هم دا ده چې هغه ولسونه چې د استعمار چیانو له خوا د نقشی پر مخ د خط ایستلو په وسیله سره جدا کړي نو ستونځی بی اوږمهاله او کله دیري پیچلې هم وي. د پکتیکا سیمه او ولس له پاکستان سره د دیورند د په لاس ایستل شوی کړی په اوږدو کي تقریباً ۳۰۰ کیلو متراه اوږد سرحد لري. دغه اوږد سرحد چې هیڅکله هم مبنی شوی نه او د عمل جامه یې نده لرلی، نو د ولسونو لپاره یې د ستونځو تر څنګ یو شمیر ګټور فرصنونه هم لرلی دي.

د اداري واحد په توګه د پکتیکا ولايت اوږده سابقه ناري اما د وخت حاکمانو ته یې تل اهمیت درلودلی وو. د ولايت په حيث تر تشكیل مخکي دورو کي د اداري واحدونو په حيث د دوو لویو ولسوالیو (کتوازاو اورګون) او د یوی حاکی (گومل) منظوري د دغې سیمي د ستراتیزیک اهمیت بنکارندوبی کوي چې لو تر لبره مرکزي حکومت بې اهمیت درک کړی وو. سره لدی چې د موجوده پکتیکا ولايت نیمه برخه د غزنی د ولايت او بله برخه یې د پکتیکا د ولايت مربوطی وي، اما پکی میشت ولسونه دومره ګډ او نزدی وي چې په اداري واحدونو کي ویښلو نشو سره جلا کولای- ګډی لاري، ګډ مهارجتونه، یو شان مشیت، ګډی ګټي، ګډی ستونځی، مختلف منطقوي جورښت، نژدي روابط، تر یوه حده ګډه گومل، اوښور یې داسي طبقي ځانګړتیاوي دی چې تر اداري واحد یې د نزدیوالی اغیز او رول دیزیات دی.

دغه سیمه د تاریخ په اوږدو کي ، د دوبنمن د تیریو، پر دوبنمن د غلبو، د دوبنمن د مکر او تیر ایستتي پالیسيو شاهده ده. د دغې سیمي ولسونو د پخوانی برم څخه را پاته غرور په وجه کله د انګریزانو په لاس د لوی ایستل شوی خط وجود هېر کړي وي او د دین د دفاع او اسلامي خاورې د دفاع لپاره یې د دوبنمن له دوبنمن سره هم دغري وهلي دي.

په لاندی پانو کي د پکتیکا د سیمي او د پکتیکا والو په یو شمیر داسي کارنامو غږیدو چې سره لدی چې د یوه قوم د قربانیو بنی نمونی دی او باید ور باندی وویارل شی اما تر دیره د تاریخ له پانو پاته، نالوستی حقایق او هیری کارنامی بلل کېږي. له دغه ځایه څخه دا چې د سیمي او ولسونو دغه دول کارنامی او قربانی په یادونو کي لا زوندي دي نو لازمه ده د تاریخي حقایقو په حيث معرفی شي او د محلی او ملي امتیازاتو لپاره وکارول شي او لو تر لبره د عبرت ، ویار او اهمیت له اړخه کار ځینې واختن شي.

د دغې لیکنی اساسی هدف د پکتیکا او پکتیکا والو د بنی پېښندنی لپاره معلومات نشرول دي. هیله کېږي چې د سیمي او ولسونو د قربانیو مؤټق معلومات به په محلی او ملي سطحه د خبر او ګټي رسونی لپاره وکارول شي. هیله کېږي چې د دی لیکنی منځپانګه به نور محققین هم زورو څیرنو ته و هڅوی او پدې هکله به نوری لیکنی هم وشي.

د پکتیکا او پکتیکا والو په اړه^{۱۵}

د پکتیکا ولايت د هیواد په جنوب ختیخ کي پروت دي. د سیمي د لوبيي برخی ارضي میلان یې له شمال څخه د جنوب خواته دي. د ولايت ختیخه نیمه خوا په طبقي ځنګلونو پېتو ګرونو پونسلی، خو لوېدیخه نیمه خوا یې (د کتواز سیمه) بیا د ګرونو د سلسلو تر منځ یوه هواره سیمه ده چې په شمالي سرکي تټګ مرتفعات او جنوبی خوا یې پراخه هواره سیمه جوروی. د ګرونو دوه لوړي څوکۍ ، چې دواره یې په یوه نوم "د غومبر خولی" په نوم یادېژي یو بل ته مخامن، یوه د سروضي او بله د اومنې په ولسوالیو کي واقع دي، چې جګوالی یې تر 3300 متراه زیات دي. د پکتیکا، ګومل، اورګون او د کتواز د نومونو څرك د تاریخ په اوږدو کي حتی د ریګویدا تر سرودونو پوری رسیروي، چې دا خرګندوي چې دغه سیمي به د زیرو اريایانو د موسمی اوسيدو مېلي، خرڅایونه او د مهاجرتونو لاري وي.

^{۱۵} د دغې لیکنی لومړی برخه د «منصوری امير محمد (۱۳۹۲ هش) کال د پکتیکا - په کندووالو کي خزانې او که کندوواله شوی خزانې» له مضمون څخه را اخیستل شوی ده.

سیمی ولسونه او تاریخ یې

د «برمل، زرمل ، فرمل او گومل» د یوه ولسي کيسه ايز روایت له مخي، لومري دری ورونيه او یوه یې خور وه، چي هر یو یې د زرمل (اوستي زرمت)، فرمل (اوستي اورگون)، برمل او گومل په سيمه کي ميشت شوي وو او له دغه حایه دغه سيمی په دغو نومونو شهرت لري. د پکتيكا په سيمه کي مختلف قومونه، لکه گيانخيل، وزير، حدران، سليمانخۍ، سيدان، پيرکوتبي، ديگان، اندر، فورمولي او نور ميشت دی چي لوبي قبيلي بي خروتي او سليمانخيل دي. داسي بنسکاري چي اکثريت دغه قبيلي چي کله له خپل اصلی تاتوبې، يعني د غور له سيمی، خخه را کوچيدلې وو نو کوچيانۍ ژوند یې درلود چي د و خت په تيريدو سره د پکتيكا په سيمه کي داسي ميشت شوي چي د ولايت په ختيحه غرنۍ برخه کي خروتي او نور قامونه او په لويدیخه هواره سيمه کي یې د سليمانخيلو قامونه ميشت شوي دي. د گومل د نوم او جغرافي خرك په مختلفو تاريخي روایاتو کي ترلري ليدل کيري. په ریکویدی سرودونو² کي د "گوماتي" د سند په غاره د اريابي قبيلو تر منځ د جگري يادونه شوي او د محقيقينو په نظردغه د گوماتي سند همدغه د گومل د سند تاريخي نوم دي. د گومل دره د تاريخ په اوږدو کي د «خراسان» (د اوستي افغانستان جنوبی، مرکزی برخی او هلمند د سند حوزه) او «دمان» (د اتك د سند حوزه) تر منځ د تلو راتلو لاره وه چي لا تر اوسيه هم د موسمی کوچيانو د کدو مسیر دي. د «دمان» او «خراسان» نومونه لا تر اوسيه هم د سيمی د کوچيانو په خولو کي دی او په همدغه پورته ياد شویو سيمو باندي بي اطلاق کيري. واي چي د سلطان محمود غزنوي لښكري هم د گومل دري له لاري هند ته ټلي او رانلي. لکه چي په یوه تاريخي لندی کي یې داسي يادونه راغلي دي:

که د خانو لښكري راغلي زه به گومل ته د خيل پار ديدن ته ځمه

ملک خانو چي اصلی نوم یې خان محمد وو، د سلطان محمود غزنوي په لښكري کي د غلچيو د یوه لښكري مشر وو او د خپلې میراني له لاري یې داسي شهرت موندلی وو چه پېغلو به په لنډيو کي ياداوه³. د گومل نوم په دېرو متلونو او ولسي کيسو کي هم ياد شوي دي، مثلاً دا مثل چي "اوېه د ژوب نوم د گوملي" د دي حقیقت بیانونکي دی چي گومل په تاريخ کي هم د سيمی له دېرو مشهورو نومونو څخه وو. همدا راز دا مثل چي "که گومل وچه ده خو دود یې روان دي" د دی سيمی د جامع او مثل شویو عنعناتو د قوت بنسکارندوی دي. دا مثل چي "تر وزلى ورور پری اینې گومل بنې ده" هم مختلف تعیيرونه لري. او پدې مثل کي چي "د مړي پور له گوملي ده" هم د دی سيمی د یو ډول ځانګرو عنعناتو رازونه پېت دي. بالاخره دا مثل چي "مر یې تورانۍ کړ په گومل بي کډي څي، خدايه زور غواړي بدی" دا بیانوی چي که گومل د برنمنو، سوبمنو لار او یو طبیعی مسیر وه خو د یې مرکزه تولنو د ناسالمو رواجونو له لاسه د غمنجو کدو لار هم وه.

د گومل دره تر دېره پوري په طبیعی ونو نيمه پوښلي غردونو، چي په ځینو سيمو کي ګن او نور یې بیا دېر یوه دوي دي، تشكيلوی. خاوره یې دېره حاصل خېره او هوا یې د باغونو او میوه دارو ونو لپاره دېره مناسبه اوښه ده. د اورگون نوم او سيمه هم یواورد تاریخ لري، چي يادونه یې د ریکویدا تر سرودونو را وروسته په اوومه میلادي پېرى کي د چیناپي زاير او سياح "هیون تسانګ" په يادابنتونو کي هم راغلي دي. هیون تسانګ، چي زمور د هیواد دېرى سيمی یې د بوداپي معابدواو بوداپي دين د مراکزو او ديني زده کرو د تر لاسه کولو لپاره ليدلي وي، د اورگون د سيمی يادونه یې هم پخپلو يادابنتونو کي راوري دي. هیون تسانګ په خپلو يادابنتونو کي د «اوه رگونه» نوم ياد کړي دي او غالباً به د اوستي اورگون په سيمه کي کوم بوداپي معبد او مرکز موجود وو چي نوموري سياح ور څخه لینه کړي وي.

د اورگون د نوم په هکله یو شمير روایات موجود دی چي نورو ژورو څيرنو او مباحثو ته ضرورت لري. ځيني واي چي د اورگون نوم د "هر ګوند" له کليمي سره اريکه لري او دا ځکه چي مختلفي طاييفي پکي اوسييري. داسي بنسکاري لکه چه د اورگون کلمه د "اوه رگونو" د کلمي اړول شوي شکل وي، چي معنى یې (اوه) (رگونه) دي. د اوبلو د «رګ» اصطلاح اوسل هم معمومله ده او تر مخکه لاندی د اوبلو د سير، تګلاري يا چېنل معنى لري. ويل کېري چي دا سيمه تر مخکي لاندی د سطحي اوبلو غني منابع لري او داسي بنسکاري لکه چي له اوو خواوو به د غرونو لاندی اوبله دلته سره را تولیوي، د «اوو» «رگونو» چي بیا به «اورگون» شوي وي، په نامه یې شهرت موندلی وي.

² کهزاد احمد على (۱۳۴۶ هش) افغانستان در پرتو تاریخ - مجموعه مقالات تاريخي راديو افغانستان.

³ (رفيع حبيب الله (۱۳۸۶ هش). د «كتابونه دریابونه» کتاب په حواله.

د کتواز د نوم څرک په لیکلو اثارو کي لړ تر لړه تر لسمی میلادی پېرى پوری لیدل شوی دی. منهاج الدين سراج جوزجانی په خپل مشهور کتاب طبقات ناصری⁴ کي د «کته واز» دسمی نوم اخلى او دهغی سیمی د دوو پهلوانانو نومونه یادوي چې د سلطان علاو الدين غوري په لښکر کي بې دغزني د بنار د نیولو په وخت کي مهم رول درلولدلي وو⁵. د کتواز سیمی چغرا فیوی جورښت او نوم ته په کتو سره داسې بنسکاري چې د «کتواز» د نوم اصل به له دوو سوچه پښتو کلمو څخه را منځه شوی وی يعني «کښته خواهه فراخه شوی سیمه». د کتواز سیمه هواری برخی لري چې د ختیع او لویدیع لخوا د غرونو د لريو تر منځ پرتی دي، چې دغه دول ارضي جورښت بې د دی سبب شوی چې ترمکۍ لاندی د اوبو بشی زیرمي ولري. د کتواز په سیمه کي د نقوتو زیرمي کشف شوی وی چې په ۱۳۵۰ءی سیزی کي بې کومي فرانسوی کمپنی ته د استخراج قرارداد ورکړل شوی وو، عملی نه شو او د شورویانو غوبل هر څه سره ګډ ود کړل.

د پکتیکا د ولايت مرکز بېرنې په سیمه کي د پېتني د غونډی په نوم د بودایي دوری یو معبد ته ورته غونډی موجوده ده ، سره لدی چې د معبد کوم اثارپکی ندي پاته، خو د جورښت او شکل له مخي بنسکاري چې د ګردیز په سیمه کي د بالاحصار د غونډی په شان به د زنبیلشاهانو له دوری سره اړیکې لري. خینې ولسي روایتونه هم د دی خبری اشاری کوی چه دغه غونډی به یو بودایي معبد وو. دغې سیمه کي نژدی د متاخان په سیمه کي دی ته ورته دوه نوری غونډی شته چې د ولسي روایاتو په حواله د زمبرورکشا هانو په دوری پوری اړه لري. ولسي روایتونه واي چې د هغه وخت دری خونډي وي چې هري یوې یې په دغو غونډيو باندې خپل محل جور کړي او په سیمه یې فرمان روایي کوله. دي ته ورته یوه بله غونډي د یوسف خیلو په سیمه کي هم وه چې غالبا به د دغو دریو غونډيو غونډي اهدافو لپاره او یا د بودایي معبد لپاره کارidelو وه. له بدې مرغه چې یاده شوی غونډي شیږ اووه کاله مخکي، ظاهرآ د آمنیتی ملحوظاتو له مخي، له مهکي سره داسې هواره شوه چې سره لدی چې د زمانی ترخو یې مقاوت نه وو مات کړي، خود بې رحمه عسکري بلدوزرو په غوغه کي بې چا د ڈرآ آواز هم وانه وریده. د پکتیکا د سیمی په زره پوری طبیعی بنکلا او بنایسته پاکه هوا او اوېه یې د ډیرو لپاره د ژوند یو ارمان بلل شوی، لکه چې په یوه نیمه منظوم محلی مثل کي وايې: یوه مې دی سره وزه واي او نور مې هیڅ څه نه واي، خو چې کور مې په سروضه واي!

د پکتیکا ولايت دری مهمي سرحدې لارې (د وازیخوا له لارې له کويتي سره، د سروبي له لارې له وانه او ډيره اسماعيل خان سره او د اورگون له لارې له میرانشا او پیپنور سره) لري چې ګمرکي عایدات یو وخت د ولايت تول مصارف پوره کول او د ټیواد د ملی عایداتو لپاره یو مهم عایداتي مدرک کیدای شي. له بدې مرغه پدې اخیره لسیزه کي بې لا تر او سه هم د تنظیمولو لپاره کومه اراده هم نه بنسکاري او داسې بنسکاري چې مرکزی حاکمان خو لا ور باندی خبر هم نه دي. برسيره پردي د مرکزی اسیا او هند د بحر (د کراچی له لارې) تر منځ تولولنده ترانزيتی لاره هم په افغانستان کي د پکتیکا له لارې څخه شمیرل کېږي.

د پکتیکا د ولس په ډیرو ناخوالو برسیره، د سیمی د طبیعی زیرمو او خدای چور کړي نعمت په نسبت د اوسيدونکو بيرحمانه چلنډ د ولس د بدېختیو یو مهم عامل دی چې د راتلونکی نسل لپاره د یو بد مرغه خطر د زنګ آواز خینې اوريدل کېږي. د سیمی د بې ملته بنکلوا طبیعی ځنګلونو ونې په بېر汗ه دول له منځه ورل کېږي. د سیمی د غرونووار تقاعات داسې دی چې د هند د سمندر مرطوب تاوده بادونه ور سره لګېږي او د الله چ په حکمت سره د طبیعی ځنګلونو د راشنه کیدو سبب شوی دي. په دغو ځنګلونو کي یو شمیر داسې ونې لکه منځي او شنې پیداکدې چې د کیفیت نمونه یې د نړۍ پر بل هیڅ ځای کي نه بنسکاري. له بدې مرغه دغه ځنګلونه د ولس د لورې، بې روزگاري او تر ډيره حده د نا آکاهی/ناخبری له امله پاک خواپاکي جارو شول او تقریباً دغه دول ونې پکي ختمي شوی دي. داسې بنسکاري چې اقلیم هم له خلکو سره دوبمني را اخیستي وي او یا به یې له خلکو څخه د دوی د بې رحمي د غچ اخیستي اراده کړي وي، چې دغه دول ونې نوري نه شنې کېږي او که شنې هم شي، نو د پالني او ساتني غم او نیت یې له چا سره نشتې.

بله لویه بدمرغی د مهکي لاندی او بو څخه بيرحمانه او غیر اقتصادي ګټه اخیسته ده. په توله، خو په خاصه د کتواز او سروبي په سیمې کي، له درې څلور لسیزو را هیسي د زورو څاکانو کیندل او د هغه له اوبو څخه د کروندي لپاره ګټه اخیسته شروع شوی ده. سره لدی چې ولسونه او به د زره په وینو د مهکي له تل څخه را باسى او کروندي

⁴ دری (د یوولسم ټولګي درسي کتاب) د طبیعت ناصری د منهاج الدين سراج جوزجانی په حواله.

⁵ د نوموري پېښې تفصیل لاندی ولوی.

ورباندی خروبوی، خو محصولات بیا تر مصارفو کم وي. يوه وجه بی له منابعو څخه غیر فنی کته اخيستنه ده ، خو بل دليل بی د محصولاتو لپاره د بازار نشتوالی دی. عمهه زراعتی محصولات بی وچی او شنی میوی دي؛ لکه زنگوزی، انگور، هندوانی، منی، سبزیجات او نور. داچی نه بازار لري او نه د هیواد نورو مارکیتونو ته لاري لري او د صادرولو لپاره بی نه مرسته شته او نه مشوره، نو دغه محصولات اکثرا په دیر نازل قیمت خرڅیری، چې اکثر وختونه د ولسونو لپاره د نور اقتصادي توان اعمال هم وي.

په اوږد مهال کي بی بله اساسی ويره دا ده چې که له دغو او بوا څخه په دغه ډول بيرحمانه کته اخيستنه دوام وکړي، نو یو وخت به دا هم ختمی شي او د چکالی د دوام په صورت کي کیدای شي چې تر مهکی لاندی د خلا د را پیداکیدو سبب شي چې د لوی بشري ناورین د رامنځته کېدو ويره هم حیني کیدای شي.

د پکتیکا مشاهیر، مفاحر او تاریخي اماكن

د پکتیکا ولايت سره لدی چې د تولنيزی ودي او هوسياني له ارخه د هیواد یو تر ټولو غریب او له نظره لويدلی ولايت بلل کېږي، اما په نزدي او لري تاریخ کي بی داسي نومیالي په خپله غیر کي هم روزلي او لوی کري چې په کارنامو بی ويبار کیدای شي. په لاندی کرښو کي بی د حئینو یادونه کوو.

(1) سیدال خان ناصر چې د میروپس نیکه سره بی د ګرگینیانو په ضد پاخون کي ونده لرله او وروسته بیا د شاه محمود هوتكى د وخت مشهور سپهسالار شو، یو با تدبیره افسر او پیاوړی جنکیالی وو چې هیوادوال بی په کارنامو وياري. سیدال خان په قوم ناصر وو او پلرونه بی د پکتیکا ولايت د اوسنی وازیخوا د سیمي اوسيدونکي وو. د وازیخوا ناصرو د میروپس نیکه او اوز ته لیک ووايه او کندهار ته ورغل او بیا بی هلتنه استوګنه غوره کړه⁶. د ایران تر نیولو او بیا د هوتكیانو تر سقوط وروسته د سیدال خان ناصري کورنی د کابل شاوخوا سیمي ته ولاړل او هله میشت شول. د کابل د بنار د خیر خانی په سیمه کي يوه مشهوره لیسه د سیدال خان ناصر په نوم نومول شویده.

(2) واېي کله چې سلطان علاو الدین چهانسوز د خپلو ورونو د وژنی د غچ اخستلو لپاره له غور څخه په غزنی د حملی کولو لپاره راغي، نو د غزنی واکدار پاچا، سلطان بهرامشاه، د ګیلان سیمي ته هیئت ور ولیوړه چې له چه واوری. بهرامشاه څواب ور ولیوړه چې «ته زما زور نلري، زه لوی لنکنر او فیلان لرم». علاو الدین په څواب کي ورته وویل چې «که ته فیلان لری، زه خرمیلان لرم». زه به د خپلو ورونو انتقام خامخا اخلم. علاو الدین څېل دوه پهلوانان، چې د لشکرو مشران هم وو، را وغونېتل او ورته وېي وویل چې ما بهرامشاه ته داسي لافي کړي دي، اوس به نو تاسي له فیلان سره مقابله کوي. دغه پهلوانان چې یو یې سام حسین او بل بېي سام پنجي نومیدل، د اوسنی پکتیکا د ولايت د کتواز له سیمي څخه وو. کله چې جنګ و نینېت، نو هر یو د دغو دو پهلوانانو څخه له يوه یوه فیل سره مخامخ شول. دوی هر یو د فیلانو تر ټل لاندی ور ننوتل او د هغۇ په زیونو کي بې توری خبېي کړي. سام پنجي تر فیل لاندی شوو او له فیل سره یو څای ومر، او سام حسین په فیل بریالی شو. د بهرامشاه لنکنر ماتې وخروره او علاو الدین د غزنی بنکلی بنار، چې په اسلامی ادب کي «عروس البلاط يعني د بنارونو ناوی» بلل کیده، ونیو او وېي سوځاولو⁷.

(3) د هیواد له دېرو نوم ورکو عالمانو او د پېښتو ژبې د ادبیانو او په پېښتو ژبې د لیکوالانو څخه یو هم نواب ګوملى دی. نواب ګوملى په پېښتو ژبې د خلقت په نوم د قرآن عظیم الشان د څو سورتونو یو تفسیر لیکلی وو چې بیا د انگریزی هند د دیلې په مطبعه کي چاپ شوی وو. د خلقت یوه نسخه ما لیدلې وو او را سره وو خوا څخه بی در که شو. نواب ګوملى له لومړنیو لیکوالانو څخه وو چې د سید احمد لودین، چې په کاكا مشهور وو، پشان بېي د پېښتو د لیک دود لپاره د هیجاچي طریقی رواجول غونېتل. نواب ګوملى د خلقت په سریزه کي د هیجا په طریقه د دوه حرفي، درې حرفي او نورو کلیمو د لیکلو طریقی بیان کړي دي⁸. نوموری برسره پردي چې یو عالم او لیکوال وو، د انگریزانو پر ضد په جهاد کي بې هم لویه ونده لرله. نواب ګوملى د پکتیکا د ولايت د ګوملى د ولسوالی اوسيدونکي وو چې ذوزات بې اوس هم هلتنه اوسي او د نواب کلې په نوم شهرت لری.

⁶ له بینوا و بیبانی څخه په منته.

⁷ د دوسلسم تولګي درې په کتاب کي له طبقات ناصری څخه.

⁸ نواب ګوملى، خلقت د قرآن کريم د څو سورتونو پېښتو تفسیر.

(4) د ولایت په مریوطاتو کي یو شمیر متبرکه اماكن او زیارتونه، چي د بیرو خلکو د توجه وردي، هم شته؛ لکه:
اسماعيل گرندي، ماما گرندي، غني آبا، ديوانه بابا، حیات آكا، شاه بیک آبا ، باباجي صاحب، او نور، چي هر
یوبی د ملنگي او فلنگي تر څنګ د ولیتوب د مرتبه او برخو څښتنان بلل کيري.

د ولس په مرو او تير نسل کي شاشي کمراني، خان فتح خان، بيرگت نعمت، با جان پرکمش، پرکمش انگور
وزير، جنرال عبدالحکیم کتووازی، ريس خمار الدین، علاقه دار جمه کي، ملك منصور، ملك سيف الدين، صاحب
جان خان، مولوي محمداعظم، تحصلدار عبدالکریم، کاكا مبارک، دشاوزه خلیفه صاحب، ملك دوست محمد
زاولي خیل، د کیان مولوي صاحب او یو شمیر نور د سیمي او ولس یو شمیر مدبر، بزرگان، زره سواندي، میرنې،
دلاوران، سخیان او د قوم او ولس د خادمو مشرانو نومونه دي چي د قوم له مشاهيرو څخه شمیرل کيري. د
موجوده نسل په مرو کي یوازی د شورو یانو د تهاجم په وخت کي د لومړنيو شهیدانو نومونه لکه شهید قاضي
ولي محمد، شهید انجنير جمعه ګل، شهید چکن شیر على، شهید معلم غازی مرجان، د سليمانخو ملا صاحب او
نور یادولای شو. د شهید ټوانیمې ګداکتر عید محمد چي د ولایت، سیمي او حتى هیواد په سطحه یوازینې څوان
متخصص داکتر او د سیمي یوه هستي وو، د طبابت په ځانګه کي یي دوکتورا (پي اي دی PhD) لرله، هم
یادول لازمي بولم.. داکتر عید محمد پنځلس کاله مخکي چي کله د دوکتورا له تحصیلاتو سره هیواد را شتون شو
سره لدی چي په مرکز(کابل) کي یا شخصي سکتور کي د هر دول امتیازاتو او مقام بیشنہاد ورته کیده خو ده د
څپل ولس د خدمت لپاره په پخپل ولایت کي خدمت شروع کر خو زمور د بدقتستي له امله د ولس او هیواد د
خدمت ارمان د پوره کولو په ځای خاورو ته ور سره یور.

په زوندو کي بیا د بیاوری رسام او د قرآن عظیم الشان د بدلکلی خطی نسخی تیار وونکی استاد ګلمیر نوم یادولای
شو. استاد، که څه هم دیر هنري کارونه تر سره کری خو نوم ورکی رسام او خطاط دی او غالباً چا یي نوم هم
ندی اوریدلی.

د پکتیکا والو نالوستی خو په یادونو کي زوندی کارنامی او قربانی

د آزادی په جګړه کي

د سپهسالار نادر خان تر مشری لاندی پداسی حال کي چي د پکتیکا میشتو مجاهدینو وانه ونیو او د ټل چاونی محاصره
او د انگریزانو لخوا د تخلیي په درشل کي وه چي د کابل لخوا د انگریزانو د سولی د خبرو ورلاندیز ومنل شو او پدی
ترتیب مجاهدینو ته د مثارکی او حتى د په بناتګ لارښونی اعلان شوی. که څه هم ولسونو د جهاد د دوام ناری و هلی
خو مرکزی حکومتی یې غږ نه اوريده. سید رسول (۱۴۰۵ هش) لیکي چي کله چي د وزیرستان مجاهدینو انگریزان
پسی اخیستي او په اصطلاح لوری یې ځئینی ورک کری وو، خود کابل حاکمانو له انگریزانو سره د سولی معاهده
کوله. په وانا کي ملک هفتة خان د ملا حمز الله په مشوره یوه جلسه جوره کره چي د جهاد دوام یې غښت. په دغه
جلسه کي د سیمي مشرد نا هیلی او ګیلی په شکل داسی ویلی وو:

بجرم عشق تو ام میکشند غوغائیست

تو بر سر بام ای چه خوش تماشائیست⁹

(۴۵ مخ)

د وانه فتحه شوی سیمه وروسته بیا له انگریزانو سره د د تورخم په نزدیو کي د لعل پوری او ګوشتی په سیمه
تبادله شو.

پکتیکا وال او د سرحد ساتنه: د دولت په ځای د ولس ذمه واري!

د سیمي ولسونو په تاریخ کي د پکتیکا خیرمه د هیواد سرحدات په څپله ساتلي دي. د پکتیکا په سیمه کي سرحدونه د
ولسی مشرانو په وسیله د قومی مليشو لخوا ساتل کيدل. دولتني آمینتني قواوی د پکتیکا په سرحدی سیمو کي کوم خاص
وجود نه درلود. تر اوسيه لا هم د ولایت په سرحدی سیمو کي د هیواد فوځی او آمینتني قواوی د دیورند له کربنې څخه
په شلګونو کیلومره را د ننه پراته او دیر کمزوری موجودیت لري. د مثال په توګه په ګومل کي د هیواد آمینتني او
اداري وحدات تر ۷۰ کیلو متره نشه خو سرحد ارام ساتلي شوی دی. همداراز د واژیخوا په سیمه د دولت حضور له

⁹ سید رسول (۱۴۰۵ هش). نظری به عهد سلطنت آمانی، (۴۵ مخ).

سرحد څخه لري شلګونه کيلومتره لا نشه. لدي سره سره بیا هم په دغو سيمو کي د ولسونو د تاريخي ذمه واري له برکته سرحدونه په آمان او دوبشنمن د سترګو ور اړولو جرات هم نه کاوو. د دی واقعيت تاريخي عوامل شايد د سرحد ملېشو وجود وي چې په دغو سيمو کي سرحدات د ولسونو له برکته داسې په امان دی لکه لویه کلا چې به ور باندی را ګرزيبلی وي. پخوانيو حکومتونو د اوسنې پکتيکا د ګومل او برمل د سيمو یو شمير قومي ولسی مشران د سرحد ساتلو لپاره توظيف کري وو چې د ځینو قومي مشرانو نومونه بي لاندی ذکر کيری:
برگت نعمت، پرکمشر انگور وزیر (چې د انگور ادي بشارګوتۍ اوسيمه بي په نوم ده)، پرکمشر باجان، صوبه دار خواجه ګي، نعمت خان رډ، اکبر جان، کامران، سيف الرحمن، ببرک خان او نور.

د طالبانو د واکداری په مهال یو وخت د وازیخوا سره نزدي د ډیورند کربشي ها خوا د دو قومونو تر منځ د مھکي په سرلانجه پیدا شوي وه او یو شمير کورني د پکتيکا د کتواز سيمې ته را نقل شوي وي. د لانجي د حل لپاره افغانی خوا یوه جرګه ونکله چې غري یې د پکتيکا د یو څو مشرانو او عالمانو په شمول با رسوخه مشران او ځيني یې د دولت غري هم وو. له جرګي څخه وغوبنټ شول چې د ډیورند کربشي ها خوا سيمې ته ورشي تر څو د منازعي سيمه په خپله وګوري. کله چې د جرګي غري هلته ولاړل نو د پاکستانی دولتي مامورينو لخوا یوه دفتر ته و بل شول. هلته یو لور رتبه فوزي افسر پيشنهاد ور ته وکاوو چې که د دوی رضا وي نو دوی (د پاکستان لوری) حاضر دي چه د ډیورند کربشه شل، ديرش یا څلوبنټ کيلومتره له اوسنې موقعیت څخه ها خوا ومنی. افغانی مشرانو په چل سره ځان ځيني خلاص او ورته ويلی چې دوی مصلحتي جرګه ده نه د دولت نماینده او د معضلی د حل لپاره راغلي دي.
دغه تاريخي پېښي او شواهد شايد ددي واقعيت یو دليل وي چې د پاکستان حکومت دغه سيمې تر ډېره وخته لا د ځان نه بللي او تر دغو اخرو پوري یې په سيمه کي کومه خاصه مداخله نه کوله. داسې هم ويل کبرۍ چې پدی اخروکي امریکایانو پاکستان ته د ډیورند کربنى بله (نوی) نقشه¹⁰ ورکړي وي او بیا نو شايد د پاکستان ايله زړه منی وی چې دغه سيمې دوی ته ور کړل شوي وي او امریکایان یې هم ورکول غواړي.

د شورويانو د تهاجم په دوره کې

د شورويانو د تهاجم په دوره کي د پکتيکا ولايت د هیواد یوازېنې سيمه وه چې موټر رو لاري پکي وي او د هیواد د تولو خلکو په مخ د بشپړ آمنیت سره، او تر دی زیات، د ولس د بشپړی اسلامي همکاري او مسئولیت د احساس سره بي له تعبيضه او ازاره د هر چا په مخ خلاصي وي او د هیواد هر ګړي ځان پکي داسې باله لکه په خپل کلی او کور کي چې وي. د مهاجریدونکو وطنوالو، مسافرینو، مجاهدينو او نورو لپاره د پکتيکا د ولايت لاري د بشپړ امن او د اسلامي او وطنی اخلاقو او اخوت یوه ډېره بنه نمونه وه او ولس بیله هیڅ دول تعبيض او ازار څخه د تولو په خدمت کي پوره اخلاص درلود او مسئولیت یې باله. دی لپاره چې بی وزلى مسافر وطنوال د کلیوالو له خوا د میلمنو په حيث وپالل شي، په هغه وخت کي په ځینو سيمو کي حتی د لویو لارو په سر د پرتو کلیو سره نزدي د هوتل جوړیدو اجازه نه ورکول کیده (مثالاً سپینه (اومنه)، پاسنې (سروبې)) او نورو کلو کي).

د پکتيکا سيمه د شورويانو له تهاجم سره د مخالفت او مقاومت لومړئ سنګر وو. د هیواد له آزادو شوېو ولايتونو څخه لومړئ ولايت وو. همدغه وجه وه چې شورويانو د پکتيکا په ځینو سيمو، مثلاً اورګون او سروبې کي په بې رحمي سره دومره دول دول بمونه استعمال کړي وو چې شايد نموني یې د هیواد په محدودو سيمو کي ولidel شي. د پکتيکا په لویو سيمو کي اوسيډونکي د بيرمانه بمباريو له وجى حتی توله سيمه په یوه ورڅ او شپه کي له کورو ونټو ته داسې مجبور شوی وو چې د پخلي دېگونه یې په نغرۍ پاته شوی دی (مثالاً اورګون او سروبې ولسوونه). د دغې دوری دېږي ناخوالی شته خو د ولسونو د دغسې بې حده قربانيو یادونه یې هم چا ونه کړه.

د دغې دوری یو بل مهم اړخ دادی چې سره لدی چې د هیواد د نورو سيمو په شان د پکتيکا وسلونه هم په مختلفو احزابو کي ويشلي او بسيج شوی وو او تول یې خپلوا احزابو ته متعهد او وفادار وو، اما خپل منځي اخلاقونه یې هیڅ وخت هم د جګرو تر سرحده نه وو رسيدلی. سره لدی چې د تولو جهادي احزابو مخور مشران، طرفداران او مسلح افراد او ګروپونه پکي وو، حتی د کلیو په سطحه ولسوونه لاسره ويشلي وو، اما بیا هم پدې توله دوره کي، د یو دوو پېښو په استنټا، د ولايت په توله ساحه کي یو تن هم په خپل منځي جګرو کي نه دی وژل شوي. سره لدی چې د هیواد

¹⁰ خو کاله مخکي چې کله پاکستانۍ قواوی د ننګر هار ولايت سرحدی سيمې ته خيرمه په سيمه کي د امریکایي قواو له خوا په تخليه شوېو مراکزو کي ځای په ځای کبدل او په سر بې شخړه وشوه، یو دليل یې هم داسې بنودل کيده چې پاکستانيان یوه بله نقشه لري چې امریکایانو ور کړي ده.

په نورو ولايتونو او سيمو که لا څه چې د پکتیکا ولايت خيرمه زرمت (پکتیا) او شلګر (غزنی) ولسواليو کي لسکونه او حتی سلګونه کسان په یوه او بل نوم وژل شوی وو.

د کشمیر په آزادی کي د پکتیکا والو قرباني

کله چې په ۱۹۴۷ م او ۱۹۶۵ م کلونو کي د هند او پاکستان تر منځ د کشمیر په سر جنگونه وشول، نو د پاکستان حاکمانو د سرحد ولسونو له اسلامي احساس څخه د خان په ګټه بنه کار واخیست. د اوسنی پکتیکا میشتولو ولسونو یوه برخه کوچۍ او نیمه کوچۍ زوند درلود او حتی یو محدود شمیر یې لا تر او سه هم کوچۍ زوند لري- مثلا، دوتانی، سليمانۍ، کم شمیر خروتی (زاولی خيل، امندخل) او سليمانخيل (تاروخيل/ علیخيل). په عمومي توګه ولسونو، په خاصه کوچۍ ولسونو ته د ډیورند کربشه هیڅ معنی نلري او د سرحد ها خوا هم د خپل هیواد برخه ور ته بنکاري. د پاکستان پخوانیو حکومتونو د دغه ولسونو یو شمیر مشرانو ته د «لیدر پونډه» په نوم هویت ورکړي وو او پدي ترتیب یې ملنۍ وه چې دغه ولسونو د دغې سیمي واکداران دی او حق لري چې چېږي چې وغوارې او سیبری¹¹. کله چې په پاکستان سخته راغلي نو د اسلامي ورورولي له مخي یې په ډير چل سره د دغه کسانو څخه د جنګ لپاره مرسته غونښتلی او کار یې ځینې اخیستي دی.

بله دا چې ولسونو د ډیورند کربشه نه ملنۍ او دا چې پخوا کشمیر هر وخت زمور د هیواد یوه برخه وه نو داسی به یې بلله لکه چې د خپل هیواد لپاره جګړه کوي. بله مهه خبره دا هم وه او حتی لا تر او سه هم د چې د کشمیر مسئلي ته د اسلامي خاوری او مسلمانو څخه د دفاع رنګ ورکول کیده او حتی لا ور کوي کېږي. همدغه مسئلي و ی چې د ۱۹۴۷ م او ۱۹۶۵ م کال په جګرو کي پکتیکا میشت ولسونو د پاکستانی کشمیر په نیولو کي په مقدمه کربشه کي وو. د ۱۹۴۷ م کال د کشمیر د جنګ د یوه تن له خولی می او رېدلی دی چې دوی د ډمو کشمیر لویه برخه نیوی وه. د دغه ولسى لښکرو شاید ډير مشران وو او شاید ډير یې وژل شوی هم وی، خو دا چې نه یې قیادت وو، نه واحده قومانده او نه یې څوک د پوښتنی وو، نو هیڅ کره معلومات نشيته. د ۱۹۶۵ م کال د جګړي د یوه ګډون کونکی کس له خولی می او رېدلی وو چې کله چې د هند او پاکستان تر منځ اور بند وشو نو پاکستانی فوځيانو ولسى لښکري محاصره او په زور یې له صحنی څخه را لري کري. راته ویلى یې وو چې د دوی د یوه ګډون کونکی کس له خولی می او. نوموري راته ویلى چې کله چې دوی د پاکستانی فوځيانو لخوا محاصره شول، نو تر هغه بې مقاومت کاوو چې کله قوماندان، چابک آغا، په لاس تپې شو. تر هغه وروسته بیا دوی تول د فوځيان پلاس بندیان او تر یو څه وخت وروسته بیا خوشی او له سیمي څخه را وشیل شول.

مشرقی پاکستان (بنکله دیش) کي د پکتیکا والو څواناتو قتل عام

د هند لوبي وچې ته د افغانانو تګ راتک د غلچيانو له زمانی را نیولی بیا تر غزنويانو، ابداليانو او حتی محمدزایانو پوري اوږده سابقه لري. محمد غلچي زر کاله پخوا په بنګال کي لومړنۍ افغان پاچا او په سيمه کي د حکومتی نظم چورولو مؤسس بلل کېږي¹². افغانانو، او بیا په خاصه د اوسنی پکتیکا میشتولو ولسونو په برطاني هند کي لا پخوا کاروبارونه لرل. د هند او پاکستان د جلا کړون څخه وروسته هم ډير شمیر افغانان د بنګال او هند په ډير سيمو کي په تجارت او کاروبار مشغول وو. اکثره یې افغانی پاسپورتونه لرل خو یو کم شمیر یې په پخوانی نوم دوه تابعیته زوند هم درلود.

په ۱۹۷۱ م کال چې د بنکله دیش د چوریدو په سر جګړه پیل شو هم د پاکستان حکومت بیا هم له یوه نیرنګ څخه داسی کار واخیست چې بنګال ته یې پښنانه جنراں د جنګ د ګټولو په هیله ور ولیرل- جنراں نیازی او جنراں تیکه خان دوہ نومونه وو چې که په خټه هر څوک وو خو نومونه یې پښتنی بښکاریدل. د بنګالیانو د بیلتون په جګړه کي د هند مداخله د جګړي بې رحمه شکل نور هم تند کړ. بنګالی عوامو دا نشووه درک کولای چې پښنانه (چې اکثره یې افغانی پاسپورتونه لرل) د پاکستانی فوځيانو سره تمیز کړي. په غالبه کمان پاکستانی حکامو هم غونښتل چې په غیرتمنوا او قوى هیکله پښتنو پوري، چې پخوانی تاریخ یې هم له میرانو او سوبو ډک دی او په سيمه کي په توره او میرانه بنه پیزندل شوی وو، خان تیر کړي.

په بنګال کي د افغانانو (او په خاصه پکتیکا والو) شمیر که څه هم معلوم نه وو خو ډير وو. د پکتیکا د سیمي ډير څوانان چې هلته یې کاروبارونه کول ورک او نادرکه شول. د خینو مصاحبو په حواله په داکه او نورو سيمو کي د

¹¹ یو له دغه پونډه مشرانو څخه خلیفه محمد اسلم نومیده چې د کویتی د حضرتاناو مرید، خلیفه او په ولسي ماضلو کي یې مشاور بلل کیده او په پکتیکا کي د سپینه د کالی او سیدونکي وو.

¹² علامه حبیبی (۱۳۴۶ هش) تاریخ مختصر افغانستان.

عبدالخالق سليمانخيل او محمد جان لنديزى تر مشرى لاندی د او سنى پكتىكا ميشتو ولسونو خوانان چي هلتھ او سيدل، د خان د خلاصون لپاره سره بسيج شوي وو. كه ٿه هم كره شمير بي ندى معلوم، خو تر ٣٠٠-٢٠٠ تتو پوري خوانان ورک شول. د ھينو ڪيسو له مخي دغه خوانان په ڊيره بي رحمي سره داسى وژل ڪيدل چي لومري به بي وينه ھيني ايسنله او بيا به بي دسند او بيو ته لاھو کول. د او سنى پكتىكا ميشتو ولسونو (په خاصه ڪتواز، سڀنه، اورگون) داسى كورنى هم وى چي خو تنه بي لا دركه او وزل شوي وو. دا چي نه بي دولت پوبنته کوله او نه بي بل خوک وو چي حال يي واخلي، نو په اصطلاح «بيستو» په حساب کي ولاړل. كورنى بي تر ڊيره د غم په حال کي دراتلو په هيله وي، تر هغه چي لس پنځلس كاله وروسته بي زironو ومنله چي خوانان بي په داسى بيو جنگ کي وژل شوي چي له دوى سره بي هيٺ اره نه درلوده. د خپگان خبره دا ده چي د وخت حکومت، چي له هند سره يي بني اريکي هم لرلې، هم هيٺ و نه کرل - شايد خبر شوي به هم نه وي!

له پكتىكا ميشتو ولسونو څخه د وخت د حاكمانو ھيني خاطري

د پكتىكا د ولايت له تشکيل څخه را پېيغوا د دولت حاكمانو بوه هم له ولس سره اشنائي نه درلوده او زره يي هم نه ور باندی خوريده. داسى حاكم به ڊير کم تير شوي وى چي ولس ورسه شناخت يا دوى د سيمى او ولس سره شناخت لرلې وي. مرکزى حکومت هميشه د شپږمى گوتى په شان معامله ور سره کري ده. سره لدی چي ميشتو ولسونو له دولت سره هميشه مرسته کري خو دولت يي هيٺلله نه په غم او نه په خوشحالی کي شريک شوي دي. په لاندی کريښو کي د سپهسالار نادر خان او امير عبدالرحمن خان يو څو خاطري چي له پكتىكا ميشتو ولسونو څخه يي لرلې، را نقلوم. وايي چي کله چي سپهسالار نادر خان د آزادي په جګره کي د سروضي سيمى ته راغلي وو نو مشرانو د هغه د ميلمه پالنى او احترام لپاره واړه ماشومان ورته درولې وو. وايي چي نادر خان له ورو جنکيانو څخه د دوى د نوم پوبنته کوله او هرۍ يوې به خپل نوم ور ته بیاناوو. د لين په پاي کي بوي ماشومي ور ته ووبل: «بله نسته». نادر خان ور ته ووبل: ميفام، که دیگه نیست، میگم نامت چیست؟ هغه به بي په څواب کي په معصومانه زبه بیا بیا ور ته ووبل «بله نسته!». تر هغه چي بل چا بي پاچا صاحب په مطلب پوه کر!

کله چي امير عبدالرحمن خان، د افغانستان فولادي پاچا، له خپل تره محمد اعظم خان سره بو ځای د امير شير عليخان تر دوهم چل پاچاکيدو وروسته تيپننې ته اړ شونو د او سنى پكتىكا له لارى له هيواد څخه ووت. امير عبدالرحمن خان په خپلو خاطرو (تاج التواریخ) کي ليکي چي د زنه خان په سيمه کي تر اخري ماتي وروسته مجبور شوو چي د ذرمت (زرمت) له لاري سروضي، پيرمال (اورگون) او بیا په وزيرستان کي د مرغى سيمى ته و لار. امير ليکي چي د سروضي، پيرمال اود مرغى ولسونو مو بنه ميلمه پالنه وکره. تر هغه په وروسته سفر کي مو هر څه تمام شوو او یوه روپې می درلوده. زړه مې وشو چي غوبنه و خورم، غوبنه، خه پياز او غورۍ مو واختنل او په اوسپنیز دیگ کي مې په اور بار کرل. کباب ته مې شوق شوي وو نو نيمه غوبنه مې په یوه رسې او د لرگو په څو تنو، وپېله او د اور له پاسه مې حورند کره. خو کله چي مې له دیگ څخه خواړه را ايسنل نو «سکي به ګمان اينکه طناب و یک روده حيواني میباشد طناب را به دهن گرفته کشید و طناب را با خود برد. سورا ها دوېندن نگذارند، ولی تمام مطبوخ ریخته بود» (يعني کباب سپې یوور او په دیگ کي پاخه خواړه په خاورو کي چېه شوي و). (تاج التواریخ، ۱۲۶ مخ.) امير عبدالرحمن خان په بل ځای کي ليکي چي د دغه سفر په جريان کي چي له وزيرستان څخه د کاكرو سيمى ته و لار نو هلتھ بې له یوه سري څخه پسه واخیست او چي کله مې پسه حلال کړ، څښتن بې ووبل چي پېښمانه دې او بېرته په خپل پسه وغوبنت. ما ور ته ووبل چي حلال شوي دې، هغه تينګار کاټو او ويل بې چي په کرامت بي بېرته ور ته را زوندي کريم..... څه وخت وروسته د هغه پسه خاوند د احترام لپاره راغي او په ڊير تعظيم سره يي کباب شوي ورئ او مستني را ورئ. ما ھيني وپوبنتل چي «چرابه بهانه گوسفند مې خواستي نزاع نمایي؟ جواب داد محمد سرور خان در قندهار با من بد سلوکي کرده بود، حالا مې خواستم در عوض از شما تلافی نمایم». (مخکينې مآخذ، ۱۳۱ مخ.)

نتيجه او سپارښتنې

لكه چي ليدل کيردي چي د پكتىكا سيمه او ميشته ولسونه يي لکه چي د دوى حق دي، هغه بول نه پېزنډل شوي او نه معرفې شوي دي. د پكتىكا د ولسونو ڊيرې قرباني چي تر بل چا به کمې نه وي، حتی یادي شوي هم نه دي. د سيمى او ولسونو د مسایل او ستونخو د رفع کيدلو اساسی عامل د ستونخو نادرست او سطحي تحليل بل کيدا شوي. د اهل، متقي او زړه سواندي قيادت او حاكميت نه لرل يي د سيمى او ولسونو د بدېختيو بل لوي عامل دي.

د سرحد په ساتنه کي د ولسونو رول او له هیواد څخه د باندی منازعو کي د پکتیکا والو د قربانیو تاریخي شواهد شاید له ملي حکومت سره مرسته وکری چې په بین الدولی منازعو کي یې د هیواد په ګټه و کاروی. پدي ترتیب کیدای شی پکتیکا والو ته یې هم کومه ګټه ورسیری!

د سیمی د ځنګلنو پال، احیا او ساتنه، تر مکی لاندی او بو څخه مناسبه فنی استفاده، د محصولاتو له پاره د بازار میندل، تختیکی او فنی مشوری ور کول، او په عمومی توګه د ستونخو علمی تحلیل به د ولسونو د زوند د سطحی د بنه والی او سوکالی لپاره دیره مرسته وکرای شي.

پکتیکا وال زیور، کسبگر او زحمت کښ خلک دی او د مزدوری، کاروبار او تجارت لپاره هر څای او هر ډول تکلیف کاللو ته تیار دی. پکتیکا وال دسیمی او منځنی ختیج په ټولو هیوادونو کی له لاسی مزدوری نیولی تر لویو لویو تجارتونو پوری په دلاوری او میرانه تر سره کوي. په هند، پاکستان او بنگله دیش کي د کاروبار کولو اورده تاریخي سابقه لری چې د دغو هیوادونو تر عمرونو دیر زیات دی، دیر یې د منځنی ختیج په هیوادونو کي او تر یوه حدہ د جنوبی اسیا په نورو پرمختالیو صنعتی هیوادونو کي بنه تجارتونه او کاروبارونه لری. برسیره پردي دیر پکتیکا وال خوانان هم په ایران کي په دیرو شاقه کارونو کي مشغول دي. وايې چې «کلی مو لکه هوتل داسی دي- بل چیری یې ګټو او په ګل کور کي یې مصرفوو! پدي ترتیب سره د پکتیکا والو ونده د ملی اقتصاد په لورولو کي هم تر نورو کمه نه ده. خو دغه ډول عایدات او عایداتی منابع هم دولتی تنظیمونی او منل ایجابوی تر خو د سیمی او ولس په خیر بنیگنه کي کار ځینې واحستل شي.

په درنښت
دکتر منصوری

اخْلِیکُونَه/ماَخْذ

امیر عبدالرحمن خان (۱۳۷۳ هش). تاج التواریخ - تاریخ افغانستان. پیښور: سبا کتابخانه.
بینوا و پیپانه بریننایی سایت د حمل میاشت، ۱۳۹۲ هش نشریات.

دری (د یوولسم تولگی درسی کتاب) د منهاج الدین سراج جوزجانی طبقات ناصری کتاب په حواله.
رفیع، حبیب الله. (۱۳۸۶ هش). کتابونه دریابونه. پیښور: د صافی د موقوفاتو اداره.

سید رسول (۱۴۰۵ هش). نظری به عهد سلطنت آمانی. پیښور: کمیته فرهنگی اتحاد اسلامی.
عبدالحی حبیبی (۱۳۴۶ هش) تاریخ مختصر افغانستان.

کهزاد، احمد علی (۱۳۴۶ هش) افغانستان در پرتو تاریخ - مجموعه مقالات تاریخی رادیو افغانستان.
کابل: دولتی مطبعه. د کتاب چاپلو مؤسسه، ۴۱ خپرونه.

گوملی، نواب. خافت په پښو زبه د قرآن کریم د څو سورتونو تفسیر. دیلى:
منصوری، امیر محمد (۱۳۹۲ هش) پکتیکا - په کندوالو کي خزانی او که کندواله شوی خزانی. تاند بریننایی سایت.
له یو شمیر افرادو څخه مستقیمي اورېدلې کيسی او مصاحبي.
د لیکونکی خپل ځانی مؤثث مشاهدات او لیدنى.